

അടിയന്തരപ്രമേയ നോട്ടീസ്

ഓഡിറ്റ് നിഷേധം

മി. സ്പീക്കർ: കേരള ഇൻഫ്രാസ്ട്രക്ചർ ഇൻവെസ്റ്റ്മെന്റ് ഫണ്ട്

ബോർഡിലും (KIIFB), കണ്ണൂർ ഇന്റർനാഷണൽ എയർപോർട്ടിലും (KIAL)

കമ്പ്ലോളർ ആന്റ് ഓഡിറ്റർ ജനറൽ നിർദ്ദേശിക്കുന്ന ഓഡിറ്റ്

നിയമവിരുദ്ധമായി നിഷേധിക്കുന്ന സർക്കാരിന്റെ നടപടിമൂലം

ഉണ്ടായിരിക്കുന്നതായി പറയപ്പെടുന്ന ഗുരുതരമായ സ്ഥിതിവിശേഷം സഭാ

നടപടികൾ നിർത്തിവെച്ച് ചർച്ച ചെയ്യണമെന്നാവശ്യപ്പെട്ട് സർവ്വശ്രീ

വി. ഡി. സതീശൻ, എം. ഉമ്മർ, റോഷി അഗസ്റ്റിൻ, അനൂപ് ജേക്കബ് എന്നീ

ബഹുമാനപ്പെട്ട അംഗങ്ങൾ റൂൾ 50 പ്രകാരം നോട്ടീസ് നൽകിയിട്ടുണ്ട്.

കിഫ്ബിയിൽ ഓഡിറ്റിംഗ് നിഷേധിച്ചതിന്റെ ഭാഗമായിട്ടുള്ള ആശങ്ക

സംബന്ധിച്ച് ചർച്ച ചെയ്യണമെന്നതാണ് നോട്ടീസിന്റെ ഉള്ളടക്കം.

ഇതേവിഷയം ഇന്ന് സഭയിൽ 331-ാം നമ്പർ നക്ഷത്രചിഹ്നമിട്ട ചോദ്യവുമായി

ബന്ധപ്പെട്ട് വിശദമായി ചർച്ച ചെയ്യുകയുണ്ടായി. കൂടാതെ, ഇതുമായി

ബന്ധപ്പെട്ട് 04-11-2019-ലെ നക്ഷത്രചിഹ്നമിട്ട ചോദ്യം നം.

157-നം 29-10-2019-ന് ശ്രീ. വി. ഡി. സതീശൻ ഉൾപ്പെടുന്ന മൂന്ന് പേരുടെ നക്ഷത്രചിഹ്നമിട്ട ചോദ്യം നം. 34-നം സഭയിൽ വിശദമായി മറുപടി പറയുകയുണ്ടായി. അതുകൂടാതെ ഈ വിഷയം സഭയുടെ മുമ്പാകെ വിശദമായി ചർച്ച ചെയ്യപ്പെടുന്ന സാഹചര്യവുമുണ്ടായി. ഈ നോട്ടീസിൽ ചൂണ്ടിക്കാണിക്കപ്പെടുന്ന ആശങ്ക അടിസ്ഥാനപരമായി നിഷേധിച്ചുകൊണ്ടും ഓഡിറ്റിംഗിന് അനുമതിയില്ലെന്ന പ്രശ്നംതന്നെ നിഷേധിച്ചുകൊണ്ട് സർക്കാരിന്റെ നിലപാടും ഇവിടെ വ്യക്തമാക്കുകയുണ്ടായി. ഈ സാഹചര്യത്തിൽ ഒരേ വിഷയം സഭയിൽ വീണ്ടും ചർച്ച ചെയ്യുന്ന സാഹചര്യം ചട്ടം 50 (4) അനുസരിച്ച് ചട്ടപ്രകാരമല്ലാത്തതുകൊണ്ട് റൂൾ 50 അനുവദിക്കാൻ നിർവ്യാഹമില്ലെന്ന് അറിയിക്കുകയാണ്.

പ്രതിപക്ഷ നേതാവ് (ശ്രീ. രമേശ് ചെന്നിത്തല): സർ, Question is to elicit reply from the Government. Adjournment Motion is for adjourning the House and discuss..... ഇത് രണ്ടും രണ്ട് കാര്യമാണ്. ചോദ്യോത്തരസമയത്ത് മെമ്പർമാർ ചോദ്യങ്ങൾ ധാരാളമായി ചോദിക്കും. ഭരണഘടനാ സ്ഥാപനമായ C&AG നിർദ്ദേശിക്കുന്ന ഓഡിറ്റ്

നിഷേധിച്ചുകൊണ്ട് നടത്തുന്ന ഭരണഘടനാ വിരുദ്ധമായൊരു നടപടിയെപ്പറ്റി സഭ നിർത്തിവെച്ച് ചർച്ച ചെയ്യണമെന്ന് പറയുന്നതും ചോദ്യം ചോദിക്കുന്നതും രണ്ടും രണ്ടാണ്. അങ്ങ് വിശദമായി പരിശോധിച്ചുനോക്കുക. What is the purpose of a question? Question is only to elicit details from the Government. Adjournment Motion means adjourn the House and discuss the very important matter. ഓഡിറ്റിംഗിനെ സംബന്ധിച്ച് ബഹുമാനപ്പെട്ട ധനകാര്യ വകുപ്പുമന്ത്രി പറഞ്ഞ കാര്യങ്ങൾ ഞങ്ങൾക്ക് ചോദ്യത്തിലൂടെ മാത്രമേ ചോദിക്കാൻ സാധിച്ചിട്ടുള്ളൂ. ഇവിടെ കാര്യങ്ങൾ വിശദമായി ചർച്ച ചെയ്യേണ്ടതായിട്ടുണ്ട്. അത് സഭയുടെ അധികാരമാണ്. എക്സിക്യൂട്ടീവ് എടുക്കുന്ന അധികാരങ്ങൾ ലെജിസ്ലേഷറിനുപോലും ചർച്ച ചെയ്യാൻ സാധിക്കാത്ത ഒന്നാണെന്ന് അങ്ങ് തന്നെ ഇവിടെ പറഞ്ഞിട്ടുണ്ട്. അതുകൊണ്ട് ഇത് ഏറ്റവും പ്രധാനപ്പെട്ട കാര്യമാണ്. റൂൾ 50 ഞങ്ങളുടെ അധികാരമാണ്, അവകാശമാണ്. ദയവായി അങ്ങ് അത് നിഷേധിക്കരുതെന്ന് അഭ്യർത്ഥിക്കുകയാണ്. ചോദ്യങ്ങൾ ചോദിക്കുന്നതും അടിയന്തരപ്രമേയത്തിന് അനുമതി തേടുന്നതും രണ്ടും രണ്ടാണ്.

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററി കാര്യവും വകുപ്പുമന്ത്രി (ശ്രീ. എ. കെ. ബാലൻ): സർ, വിശദീകരണ കുറിപ്പുമായി ബന്ധപ്പെട്ടുകൊണ്ട് C & AG Duties, Powers and Conditions of Service ആക്ടിന്റെ Section 20 (2), Section 19 എന്നിവയുടെ നിഷേധമാണ് ഇവിടെ നടന്നതെന്നാണ് ബഹുമാനപ്പെട്ട വി. ഡി. സതീശൻ പറഞ്ഞിരിക്കുന്നത്. C & AG Duties, Powers and Conditions of Service ആക്ടുമായി ബന്ധപ്പെട്ടുകൊണ്ടുള്ള ഈ രണ്ട് സെക്ഷനും ബഹുമാനപ്പെട്ട സ്പീക്കർ പരിശോധിക്കണം. ആ രണ്ട് സെക്ഷനുകൾക്കും എതിരായിട്ടുള്ള ഒരു നിലപാടും ഗവൺമെന്റ് സ്വീകരിച്ചിട്ടില്ല. (ബഹളം).....

മി. സ്പീക്കർ: ബഹുമാനപ്പെട്ട പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററി കാര്യവും വകുപ്പുമന്ത്രി മറുപടി പറയട്ടെ.

ശ്രീ. എ. കെ. ബാലൻ: സർ, നിങ്ങൾ പറയുന്ന സമയത്ത് ഞാൻ

ഇടപെടാറില്ല. സ്പീക്കർ അനുവദിച്ചിട്ടാണ് ഞാനിവിടെ നിൽക്കുന്നത്. എനിക്കത് പറയാനുള്ള അധികാരമുണ്ട്. ഞാൻ നിങ്ങളെ disturb ചെയ്യാറില്ല. പറയുന്നത് തെറ്റാണോ ശരിയാണോയെന്ന് നോക്കിയശേഷം ബഹുമാനപ്പെട്ട സ്പീക്കർ റൂളിംഗ് നൽകട്ടെ. ഇവിടെ ഗവൺമെന്റ് നിഷേധിച്ചതല്ല, ഈ അധികാരം ഞങ്ങൾക്ക് വേണമെന്ന് C&AG പ്രസിഡന്റിനോട് അഭ്യർത്ഥിക്കുന്നതാണ് Section 20(2)-ൽ പറയുന്നത്. അതും ഇതുമായി യാതൊരു ബന്ധവുമില്ല. Section 19, ഇവിടെ ഒരു രൂപത്തിലും infringe ചെയ്തിട്ടില്ല. സെക്ഷൻ 14 പ്രകാരം ഏത് രൂപത്തിലും അന്വേഷിക്കാമെന്ന് ബഹുമാനപ്പെട്ട ധനകാര്യ വകുപ്പുമന്ത്രി പറഞ്ഞതാണ്. അതുകൊണ്ട് ഇവിടെ ചൂണ്ടിക്കാണിച്ചതുപോലെ സെക്ഷൻ-19, സെക്ഷൻ 20(2)-മായി ബന്ധപ്പെട്ടുകൊണ്ട് C&AG Duties, Powers and Conditions of Service-ന്റെ ചട്ടത്തിനും രൂപത്തിനും എതിരല്ല. അതിന്റെ ഉള്ളടക്കത്തിലേക്ക് കടന്നാലും ചട്ടം 50 (4) പ്രകാരവും അടിയന്തരപ്രമേയത്തിന് അവതരണാനുമതി ഒരു രൂപത്തിലും അനുവദിക്കാൻ പാടില്ല. എന്ത് റൂളിംഗ് ബഹുമാനപ്പെട്ട സ്പീക്കർ നൽകിയാലും ഇവിടെ ഒരു പ്രശ്നവുമില്ല, പറഞ്ഞതുമായി യാതൊരു ബന്ധവുമില്ല.

ശ്രീ. രമേശ് ചെന്നിത്തല: സർ, അദ്ദേഹം മെരിറ്റിലേക്കാണ് പോയത്.

ഞാൻ മെരിറ്റിലേക്ക് പോകുന്നില്ല. The Government is violating the Constitution. അതാണ് ഞങ്ങളുടെ വിഷയം. All these bodies are functioning according to the Constitution of India. The Government is violating the Constitution of India. Constitution is empowering the C& AG to audit all the receipts and loans and other things. അങ്ങനെ നടത്തുമ്പോൾ അത് ചെയ്യാതിരിക്കുന്നതുവഴി the Government is violating the Constitution of India. അതാണ് ഞങ്ങളുടെ പോയിന്റ്. അത് ഞങ്ങൾ ഇവിടെ ഉന്നയിക്കാതെ പിന്നെ എവിടെയാണ് ഉന്നയിക്കേണ്ടത്?

ശ്രീ. വി. ഡി. സതീശൻ: സർ, അങ്ങ് അനുവദിക്കാതെ എനിക്ക് ഇതിന്റെ മെരിറ്റിലേക്ക് പോകാൻ കഴിയില്ല, അതുകൊണ്ട് ഞാനതിന്റെ മെരിറ്റിലേക്ക് പോകുന്നില്ല. ചോദ്യോത്തരവേളയിൽ ധാരാളം ചോദ്യങ്ങൾ ഉണ്ടാകാറുണ്ട്. ഇവിടെ അവതരിപ്പിക്കപ്പെടുന്ന റൂൾ 50 പ്രതിപക്ഷത്തിന്റെ പ്രിവിലേജ് കൂടിയാണ്. ചോദ്യോത്തര സമയത്ത് എല്ലാ വിഷയങ്ങളുമായി ബന്ധപ്പെട്ട ചോദ്യങ്ങൾ വളരെ വിശദമായി ചർച്ച ചെയ്യപ്പെടാറുണ്ട്. പക്ഷേ, റൂൾ 50

പ്രകാരം സഭ നിർത്തിവെച്ച ഈ വിഷയം രണ്ട് മണിക്കൂർ ചർച്ച ചെയ്യണമെന്നൊരു നോട്ടീസാണ് ഞങ്ങൾ നൽകുന്നത്. അത് ഞങ്ങൾക്കുള്ളൊരു അവകാശമാണ്. ചോദ്യോത്തരവേളയിൽ ടി വിഷയം സംബന്ധിച്ച് ചോദ്യം വന്നുവെന്നതിന്റെ പേരിൽ ഇനി വേണമെങ്കിൽ ഇതൊരു കീഴ്വഴക്കമായാൽ, എല്ലാ റൂൾ 50 അനുസരിച്ചുള്ള നോട്ടീസുകൾക്കും അവസരം നിഷേധിക്കാൻ സാധിക്കും. അതുകൊണ്ട് ചോദ്യോത്തരവേളയിൽ ചോദ്യം വന്നുവെന്നതിന്റെ പേരിൽ റൂൾ 50 നിഷേധിക്കരുതെന്നാണ് എനിക്ക് അഭ്യർത്ഥിക്കാനുള്ളത്. സഭയുടെ കീഴ്വഴക്കമാണ്. ചോദ്യോത്തരവേളയിൽ ചർച്ച ചെയ്യുവെന്നതിന്റെ പേരിൽ ഒരിക്കലും റൂൾ 50 നോട്ടീസ് നിഷേധിച്ചിട്ടില്ലെന്ന കാര്യവുംകൂടി അങ്ങയുടെ ശ്രദ്ധയിൽപ്പെടുത്തുന്നു.

മി. സ്ലീക്കർ: അങ്ങ് ഉൾപ്പെടുന്ന നോട്ടീസ് നൽകിയിട്ടുള്ള അംഗങ്ങളുടെ പ്രധാന ആശങ്ക ഇത്തരമൊരു ഓഡിറ്റിംഗ് അനുവദിക്കാത്തതുമായി ബന്ധപ്പെട്ടുള്ളതാണ്. അങ്ങനെ ഓഡിറ്റിംഗ് അനുവദിക്കാതിരിക്കുന്നു എന്നൊരു നിലപാടേ ഗവൺമെന്റിനില്ലെന്നാണ് വ്യക്തമാക്കിയിരിക്കുന്നത്. അടിസ്ഥാനപരമായ ആശങ്കതന്നെ ഗവൺമെന്റ് ഇവിടെ ചർച്ചയിലൂടെ

വ്യക്തമാക്കി.(ബഹളം)..... Finance Minister have made it clear, there is no restriction for any type of.... കാര്യങ്ങളൊക്കെ പറഞ്ഞുകഴിഞ്ഞു. അടിസ്ഥാനപരമായി ഉന്നയിക്കപ്പെട്ട ആശങ്കതന്നെ അസ്ഥാനത്തായ സാഹചര്യത്തിലും മൂന്ന് തവണ ചോദ്യോത്തരവേളയിൽ വന്ന സാഹചര്യത്തിലും ഉന്നയിക്കപ്പെട്ട വിഷയം വിശദമായി ചർച്ച ചെയ്യപ്പെട്ട സാഹചര്യത്തിലും, ഏത് രൂപത്തിലായാലും സഭയുടെ മുന്നിൽ വന്നുകഴിഞ്ഞു. ചെയറിന്റെ നിലപാട് അതാണ്, ദയവായി സഹകരിക്കണം. ഈ വിഷയവുമായി ബന്ധപ്പെട്ട എല്ലാ കാര്യങ്ങളെ സംബന്ധിച്ച ഇവിടെ ചർച്ച വന്നുകഴിഞ്ഞു. ദയവായി സഹകരിക്കണം.പ്ലീസ്..... ദയവായി വാശിപിടിക്കരുത്. Rules of Procedure-ൽ ഇതെല്ലാം വളരെ വ്യക്തമാണ്.(ബഹളം)..... whether it is question, whether it is submission, whether it is calling attention,... please... please..

പ്രതിപക്ഷ നേതാവ് (ശ്രീ. രമേശ് ചെന്നിത്തല): സർ, ഞങ്ങൾ ഭരണകക്ഷിയായിരുന്നപ്പോൾ അന്നത്തെ പ്രതിപക്ഷം നിരവധി തവണ സബ്മിഷൻ അവതരിപ്പിച്ച വിഷയംതന്നെ adjournment motion-ആയി

കൊണ്ടുവന്നിട്ടുണ്ട്. ചോദ്യങ്ങളിൽ വന്ന വിഷയംതന്നെ adjournment motion ആയി കൊണ്ടുവന്നിട്ടുണ്ട്.

മി. സ്പീക്കർ: അങ്ങ് പറയുന്ന കാര്യം ശരിയാണ്.(ബഹളം).....

ശ്രീ. രമേശ് ചെന്നിത്തല: സർ, നിയമസഭയിൽ അതിനുള്ള കീഴ്വഴക്കമുണ്ട്. എനിക്ക് അങ്ങയോട് ഒരപേക്ഷയുണ്ട്. ഗവൺമെന്റ് പറയേണ്ട കാര്യം അങ്ങ് പറയരുത്. നാട്ടിൽ ആശങ്കയില്ല എന്ന കാര്യം ഗവൺമെന്റിന് പറയാം. അത് ബഹുമാനപ്പെട്ട സ്പീക്കറല്ല പറയേണ്ടത്, ഗവൺമെന്റാണ് പറയേണ്ടത്. ബഹുമാനപ്പെട്ട സ്പീക്കർക്ക് പ്രതിപക്ഷത്തിന്റെ കാര്യങ്ങൾക്കുടി പ്രൊട്ടക്ട് ചെയ്യാൻ ഉത്തരവാദിത്തമുണ്ട്.

മി. സ്പീക്കർ: തീർച്ചയായും.

ശ്രീ. രമേശ് ചെന്നിത്തല: സർ, ഇന്ന് കേരളത്തിൽ ഏറ്റവും കൂടുതൽ ചർച്ച ചെയ്യപ്പെടുന്ന, കേരളത്തിലെ ജനങ്ങൾക്ക് ആശങ്കയുള്ള വിഷയത്തെ സംബന്ധിച്ച് ഒരു ചോദ്യം വന്നുവെന്ന് കരുതി, ചോദ്യത്തിൽ ഒരു വാചകമല്ലേ പറയാൻ സാധിക്കൂ. ഞങ്ങൾക്ക് പറയേണ്ട പ്രധാന പോയിന്റുകൾ സഭയുടെയോ ഗവൺമെന്റിന്റെയോ ശ്രദ്ധയിൽപ്പെടുത്താൻ കഴിഞ്ഞിട്ടില്ല.

അതിനുള്ള അവസരമാണ് റൂൾ 50.

മി. സ്പീക്കർ: "അടിയന്തരപ്രമേയം അവതരിപ്പിക്കുന്നതിനുള്ള അനുമതി ആവശ്യപ്പെടേണ്ടവിധം - (1) സ്പീക്കർ 50-ാം ചട്ടപ്രകാരം സമ്മതം നൽകുകയും ചർച്ച ചെയ്യപ്പെടാൻ ഉദ്ദേശിക്കുന്ന സംഗതി ക്രമപ്രകാരമുള്ളതാണെന്ന് തീരുമാനിക്കുകയും ചെയ്യുന്നതായാൽ, ചോദ്യങ്ങൾക്കുശേഷം കാര്യവിവരപ്പട്ടികയിലേയ്ക്ക് കടക്കുന്നതിനുമുമ്പ് ബന്ധപ്പെട്ട അംഗത്തെ വിളിക്കേണ്ടതും അദ്ദേഹം തന്റെ സ്ഥാനത്ത് എഴുന്നേറ്റുനിന്ന് സഭ തൽക്കാലം നിറുത്തിവയ്ക്കുന്നതിനുള്ള പ്രമേയം അവതരിപ്പിക്കുവാൻ അനുമതി ആവശ്യപ്പെടേണ്ടതുമാകുന്നു." ഇത് ക്രമപ്രകാരമുള്ളതല്ലെന്നാണ് സ്പീക്കറുടെ നിലപാട്. ആ നിലപാടാണ് ഞാൻ പറയുന്നത്. ഇതുസംബന്ധിച്ച എല്ലാ വിശദാംശങ്ങളും സഭയിൽ വന്നു. അടിയന്തരപ്രാധാന്യമുള്ള ഒരുവിഷയവും ഇതിൽ വന്നിട്ടില്ല. ദയവായി മനസിലാക്കണംപ്ലീസ്....."

ശ്രീ. രമേശ് ചെന്നിത്തല: സർ, അടിയന്തരപ്രമേയം ഉന്നയിക്കാനുള്ളത് പ്രതിപക്ഷത്തിന്റെ അവകാശമാണ്. ആ അവകാശത്തെ അങ്ങ് സംരക്ഷിക്കണം.(ബഹളം).....

മി. സ്റ്റീക്കർ: എത് അവകാശത്തെയും സംരക്ഷിക്കും.പ്ലീസ്.....

ദയവായി മനസിലാക്കുക. രാവിലെ സഭയിൽ എടുത്ത മൂന്ന് ചോദ്യങ്ങളുടെയും വിശദാംശങ്ങൾ ബഹുമാനപ്പെട്ട പ്രതിപക്ഷ നേതാവിന് തരാം. അങ്ങ് അത് പരിശോധിക്കണം. ഒക്ടോബർ 29-ാം തീയതിയും നവംബർ 4-ാം തീയതിയുമെല്ലാം ചർച്ച ചെയ്തിട്ടുള്ള ചോദ്യങ്ങളുടെ വിശദാംശങ്ങളാണ് ഇതിൽ ഉൾപ്പെടുത്തിയിരിക്കുന്നത്. അന്ന് പറയാത്ത, പുതിയതായി ഒരുകാര്യവും ഇതിലിൽ ഉൾപ്പെടുത്തിയിട്ടില്ല.(ബഹളം)..... അടുത്ത നടപടികളിലേയ്ക്ക് കടക്കുകയാണ്. ശ്രദ്ധക്ഷണിക്കണമേ(ബഹളം)..... ചട്ടപ്രകാരമല്ലേ ചെയ്യാൻ സാധിക്കൂ.

(അടിയന്തരപ്രമേയാവതരണത്തിന് അനുമതി നിഷേധിച്ചതിൽ പ്രതിഷേധിച്ച് പ്രതിപക്ഷാംഗങ്ങൾ ബഹുമാനപ്പെട്ട സ്റ്റീക്കറുടെ ഡയസിനുസമീപം വന്നതിന് മൂദ്രാവാക്യം വിളിച്ച് സഭാനടപടികൾ തടസ്സപ്പെടുത്തിക്കൊണ്ടിരുന്നു.)